

## قراء، علوم القراءات اور رسم عثمانی

مولانا قاری احمد میاں تھانوی مدظلہم سے ایک علم افروز انٹرویو

خوش الحان و خوش ادا، شیخ القراء مولانا قاری احمد میاں تھانوی مدظلہم کا شمار علم القراءات میں نمایاں ترین لوگوں میں سے ہوتا ہے۔ آپ 'کلیۃ القرآن الکریم'، مدینہ یونیورسٹی کے نمایاں فضلاء میں سے ہیں۔ محکمہ اوقاف کی طرف سے 'لحنه تصحیح المصاحف'، پاکستان کے رئیس ہیں۔ حکومت پاکستان نے ان کی خدمات کے اعتراف میں 'تمغہ امتیاز' بھی عطا کیا ہے۔ 'دار العلوم الاسلامیہ' علامہ اقبال ثائر کامران بلاک لاہور کے نائب مہتمم ہیں، جس کی انفرادیت علوم القراءات کی باقاعدہ تدریس ہے۔ آپ کی شخصیت کے اسی پہلو کی نسبت سے ہم آپ کا انٹرویو شائع کر رہے ہیں۔ (ادارہ)

**سوال:** حضرت عرض ہے کہ پہلے تو آپ اپنا کامل تعارف کروائیں۔

**جواب:** ہندوستان میں ایک مشہور قصبه تھانہ بھون ہے۔ تھانہ بھون وہ قصبه ہے جہاں اکابر علماء دیوبند پیدا ہوئے، مثلاً حضرت حاجی امداد اللہ مہاجر کی رحمہ اللہ اور حضرت مولانا اشرف علی تھانوی رحمہ اللہ وغیرہ۔ میرا نام احمد میاں تھانوی ہے، والد کا نام مفتی جیل احمد تھانوی رحمہ اللہ اور دادا کا نام مولانا سعید احمد تھانوی رحمہ اللہ ہے، جو ریشمی رومال کی تحریک کے شرکاء میں سے تھے اور علی گڑھ یونیورسٹی میں ملازم تھے۔ والد صاحب رحمہ اللہ زیادہ عرصہ، تھانہ بھون میں رہے پھر انہوں نے مظاہر العلوم سہارپور میں تعلیم حاصل کی، اور وہاں مدرس بھی رہے۔ قیام پاکستان کے بعد میں ۲۵ نومبر ۱۹۴۷ء میں تھانہ بھون میں میری پیدائش ہوئی۔ ہم لوگ ۱۹۵۲ء تک تھانہ بھون میں رہے۔ اس کے بعد پاکستان آنا ہوا تو سب سے پہلے ہم لاہور آئے۔ لاہور آنے کے بعد حضرت مولانا مفتی محمد حسن رحمہ اللہ کی دعوت پر جامعہ اشرفیہ آئے۔ والد صاحب نے یہاں تدریس شروع کی، جبکہ میں نے جامعہ اشرفیہ لاہور نیلا گنبد میں حفظ کرنا شروع کر دیا۔ میرے حفظ کے پہلے استاد حضرت قاری خدا بخش رحمہ اللہ ہیں۔ ان سے میں نے سورہ مریم تک پڑھا، پھر یہ ادارہ چونکہ مسلم ٹاؤن منتقل ہو گیا تھا، اس لیے میں نے دارالعلوم الاسلامیہ پانی

آنارکلی میں داخلہ لے لیا۔ وہاں میں نے قاری رونق علی حفظہ اللہ اور قاری افتخار عثمانی رحمہ اللہ ان دونوں حضرات سے قرآن پاک کمل کیا۔ میرے حفظ کے یہ تین استاد ہیں۔ میرا حفظ ۱۹۵۸ء میں کمل ہوا۔ اس وقت میری عمر تقریباً اس سال تھی۔ قاری خدا بخش رحمہ اللہ، قاری رونق علی حفظہ اللہ اور قاری افتخار علی رحمہ اللہ ان تینوں آسانڈہ کے پڑھانے کا انداز بہت عمدہ تھا۔ قاری افتخار علی رحمہ اللہ بہت بلند آواز سے پڑھتے تھے۔ میں نے ”نشادی“ کا انداز ان سے سیکھا ہے۔ ان سے سیکھنے کی وجہ سے میرے حفظ میں پچھلی عمدہ ہو گئی تھی۔ اس لیے حفظ کے بعد میں مختلف مسابقوں میں شریک ہوا، جس مسابقه میں بھی جاتا تھا، پہلی، دوسرا یا تیسرا پوزیشن میں سے کوئی نہ کوئی ضرور آ جاتی تھی۔ یہ الحمد للہ روایت حفص کی تکمیل سے پہلے کی بات ہے۔ ۱۹۶۱ء میں آل پاکستان مسابقه میں گولڈ میڈل حاصل کیا۔

**سوال:** علم تجوید سیکھنے کی ابتداء کب ہوئی؟

**جواب:** حفظ کے فوراً بعد درس نظامی میں داخلہ لے لیا اور روایت حفص پڑھنا شروع کر دی۔ سن ۱۹۶۳ء / ۱۹۶۴ء میں، میں نے قاری عبد العزیز شوقي رحمہ اللہ سے روایت حفص کمل کر لی تھی۔ دارالعلوم الاسلامیہ لاہور میں تجوید کی تکمیل کے بعد جامعاشر فیہ میں درس نظامی کی تعلیم کمل کی۔

**سوال:** اپنے والدین کے بارے میں کچھ بتائیے؟

**جواب:** والد محترم مولانا مفتی جیل احمد تھانوی رحمہ اللہ، جامعاشر فیہ میں مفتی تھے۔ انہوں نے مظاہر العلوم سہارنپور سے درس نظامی کی تکمیل کی تھی۔ حضرت مولانا اشرف علی تھانوی رحمہ اللہ کے داماد تھے۔ یعنی حضرت تھانوی رحمہ اللہ کی سوتیلی بیٹی ان کے گھر تھیں۔ مفتی جیل احمد تھانوی رحمہ اللہ نے پہلے سہارنپور میں پڑھایا، اس کے بعد تھانہ بھون میں، پھر جامعاشر فیہ میں آ کر باقاعدہ پچاس سال تک مدرسیں کی۔ مسائل شریعت پران کی احکام القرآن کے نام سے ایک مستقل کتاب ہے۔ آخری دور مفتی صاحب تین دن جامعاشر فیہ میں اور تین دن دارالعلوم الاسلامیہ میں دیتے تھے۔ والدین الحمد للہ اعلیٰ تربیت کرنے والے تھے۔ والدہ کا قرآن پاک سے محبت کا یہ عالم تھا کہ فجر کی نماز کے بعد وہ پارے قرآن پڑھنے کا معمول تھا۔ وہ کم از کم دس پارے کمل تلاوت کر کے ناشتہ بناتی تھیں۔ والدہ محترمہ کا انتقال ۱۹۹۲ء میں اور والد صاحب کا انتقال ۱۹۹۳ء میں ہوا۔

**سوال:** آپ کے بہن بھائی کتنے ہیں؟

**جواب:** ہم آٹھ بہن بھائی ہیں۔ ان میں چار بھائی اور چار بہنیں ہیں۔ بڑے بھائی مولانا اشرف علی تھانوی ہیں، جو دارالعلوم الاسلامیہ میں شیخ الحدیث ہیں اور میرے استاد بھی ہیں۔ عربی اور فارسی کی ابتدائی کتابیں میں نے انہی سے پڑھی ہیں۔ جب میں کتابیں پڑھتا تھا تو اس وقت وہ دارالعلوم الاسلامیہ میں نائب مفتی تھے۔ آپ مولانا ادریس صاحب رحمہ اللہ کے داماد ہیں۔ علم حدیث میں ان کا خاص مقام اور انفرادیت یہ ہے کہ اس وقت سند حدیث

کے اعتبار سے ان کے پاس بڑی اہم مختلف دس سندیں ہیں۔ ہم دونوں بھائیوں کو الحمد للہ یہ امتیاز حاصل ہے کہ ان کے پاس حدیث کی سند عالی ہے اور میرے پاس قراءات کی سند عالی ہے۔

سوال: مولانا مشرف علی تھانوی صاحب کے علاوہ باقی بھائیوں کا کیا تعارف ہے؟

جواب: مولانا مشرف علی تھانوی سے بڑی دو بھینیں ہیں اور دوناں سے چھوٹی ہیں۔ بھن بھائیوں میں میراچھنا نمبر ہے۔ مجھ سے چھوٹے دو بھائی ہیں، ایک محمد میاں تھانوی اور دوسرا ڈاکٹر خلیل احمد تھانوی۔ اس طرح سے ہم چار بھائی اور چار بھینیں ہیں۔

سوال: ابتدائی تعلیم کے بعد کے تعلیمی سفر کے بارے میں بتائیے؟

جواب: حفظ کے بعد درس نظامی کے لیے جامعہ اشرفیہ میں داخلہ لیا اور ۱۹۶۸ء میں درس نظامی سے فارغ ہوا۔

سوال: اپنے بڑے اساتذہ کے نام بتائیں؟

جواب: ہم نے سشن ترمذی مولانا رسول خان رحمہ اللہ سے، صحیح بخاری مولانا ادریس کاندھلوی رحمہ اللہ سے، طحاوی مولانا عبد اللہ اشرفی رحمہ اللہ سے، صحیح مسلم مولانا عبدالرحمن اشرفی رحمہ اللہ سے اور سشن ابو داؤد اپنے والد مر جوم سے پڑھی۔

سوال: کیا مولانا مفتی حسن صاحب رحمہ اللہ اس وقت موجود تھیں تھے؟

جواب: مفتی حسن رحمہ اللہ میرے ابتدائی زمانے میں تھے، لیکن جب میں درس نظامی کے لیے آیا تو ان کا انتقال ہو چکا تھا۔

سوال: آپ کی درس نظامی کے بعد کی کیا مصروفیت رہی؟

جواب: فراغت کے بعد جب میں گھر آیا تو قاری سراج احمد، جو اس وقت میرے والد کے پاس تشریف فرماتھے، نے فرمایا کہ اب آپ کو ایک چلے کی اجازت ہے یعنی چالیس دن آرام کریں یا جماعت میں چلے لگا میں جیسے آپ کی مرضی، لیکن آج ۲۵ شعبان ہے اور ۵ شوال کو آپ نے مدرسے میں پڑھانا ہے۔ میں نے یہ چالیس دن فرست کے گزارے، اس کے بعد پھر فرست نہیں ملی۔

سوال: آپ رمضان میں قرآن پاک سنایا کرتے ہیں؟

جواب: قرآن پاک مسلسل رمضان میں سنائے کا معمول تھا۔

سوال: جامعہ اشرفیہ میں دورانِ تدریس آپ مخالف قراءات میں شریک ہوتے تھے؟

جواب: مخالف میں شریک ہوتا رہا ہوں، لیکن دورہ حدیث کے زمانے میں توجہ تعلیم پر ہی مرکوز رہی، البتہ مشق

کام معاملہ ایسا تھا کہ دورہ کے زمانے میں بھی ترمذی کا سبق ختم ہوتے ہی میں مسلم ٹاؤن سے دارالعلوم الاسلامیہ پر انی اناکلی میں اپنے استاذ قاری عبدالعزیز شوقي رحمہ اللہ کے پاس مشق کرنے کے لیے آتا تھا۔ یہ میرا تجوید کے ساتھ جنون کی حد تک شوق تھا۔

**س:** قاری عبدالعزیز شوقي رحمہ اللہ کس کے شاگرد ہیں؟

**جواب:** قاری عبدالعزیز شوقي رحمہ اللہ، قاری حفظ الرحمن دیوبندی رحمہ اللہ کے شاگرد ہیں۔

**سوال:** قراءات سبعہ پڑھنے کا آغاز کیسے ہوا؟

**جواب:** میں نے سن ۱۹۷۸ء میں شیخ القراء قاری اطہار احمد تھانوی رحمہ اللہ سے قراءات پڑھنی شروع کی۔ اس وقت میں دارالعلوم الاسلامیہ میں پڑھا رہا تھا۔ ایک بجے میں یہاں سے فارغ ہوتا تو سید حافظ احمد صاحب رحمہ اللہ کے پاس رنگ محل پڑھنے چلا جاتا تھا۔ ابتداء میں قاری صاحب رحمہ اللہ نے فرمایا کہ بھائی احمد میاں! آپ سے یہیں ہو سکے گا بہت مشکل ہے، لیکن میں نے کہا کہ میں ان شاء اللہ اس کو پورا کروں گا، چنانچہ میں روزانہ جاتا رہا، تا آنکہ الحمد للہ میں نے شیخ القراء قاری اطہار احمد رحمہ اللہ سے پوری شاطبیہ حرف احرف پڑھ لی اور نہ صرف حرف احرف پڑھی، بلکہ ان کے منہ سے نکلے ہوئے الفاظ بھی نوٹ کیے۔ میں نے باقاعدہ پوری شاطبیہ کا ترجیح لکھا۔ روزانہ میرا معمول تھا کہ جب وہ شعر کی تشریح وغیرہ کرتے تو میں پورا نوٹ کر لیا کرتا۔ ترجمہ پورا چھ جلدیں میں میرے پاس موجود ہے۔ میرا ارادہ اس کو طبع کرنے کا تھا، لیکن شیخ القراء رحمہ اللہ کی اپنی کتاب طبع ہو کر آگئی تو میں نے یہ ارادہ متواتری کر دیا۔

**سوال:** قاری اطہار احمد تھانوی اسلامی یونیورسٹی اسلام آباد میں استاد کب مقرر ہوئے؟

**جواب:** جب پاکستان میں اسلامی یونیورسٹی کا قیام عمل میں آیا تو میں نے ڈاکٹر محمود عازی مرحوم سے کہا کہ کیا اس میں ہمارے شعیبی کی نجاشی ہوگی؟ انہوں نے کہا آپ صدر ضیاء الحق مرحوم کو لکھیں تاکہ وہ قراءات اور تجوید کو ایک شعبہ کے طور یونیورسٹی میں جگد دیں۔ ہم نے اتحاد القراء کی طرف سے صدر پاکستان کو لکھا کہ درس نظامی کے ساتھ ساتھ شعبہ قراءات کا انتظام بھی کیا جائے، چنانچہ ہماری تجویز منظور ہوگئی اور وہاں قراءات کا شعبہ کھل گیا اور قاری اطہار احمد تھانوی اور شیخ عبدالحکیم زہرا وہاں علم قراءات پڑھاتے رہے۔ یہ شبہاب تک قائم ہے۔

**سوال:** آپ نے کب ان سے قراءات کمل کی؟

**جواب:** میں ۱۹۷۹ء میں قراءات سے فارغ ہو گیا تھا۔

**سوال:** ایک سال میں آپ نے ان سے صرف شاطبیہ ہی پڑھی یا اجراء وغیرہ بھی کیا؟

**جواب:** میں نے ان سے شاطبیہ بھی پڑھی اور اجراء بھی کیا۔ اور عقلیہ فی رسم القرآن بھی پڑھی۔

سوال: اجراء آپ نے کتنا پڑھا؟

جواب: میں نے ان سے تقریباً سو بہرہ بقرہ کے ۲۰ یا ۲۵ رکوع کا اجراء کیا ہے۔

سوال: قاری صاحب رحمہ اللہ نے آپ کو سندھی دی؟

جواب: ان کے پاس چھپی ہوئی سندھیں تھیں، روایت حفص کی ایک سندھی تو انہوں نے کہا میں فی الحال اس پلکھ دیتا ہوں یہ لیں، بعد میں چھپو کے دوسری دے دوں گا، اس کے بعد میں مدینہ منورہ چلا گیا۔

سوال: مدینہ یونیورسٹی کیسے گئے؟

جواب: جب اسلامک یونیورسٹی اسلام آباد نے افراد ملک تو میں نے قاری اظہار صاحب کا نام دیا، بلکہ خود اپنے، قاری اظہار صاحب، قاری فاروق، قاری عبد الملک اور قاری عبدالرحمٰن کے کاغذات جمع کروائے۔ اس دوران قاری اور لیں العاصم خطۂ اللہ تشریف لے آئے۔ قاری اظہار صاحب کا کاغذات سیجھنے کے لئے تیار نہیں تھے، لیکن ہم نے ان کے کاغذات زبردستی جمع کروائے۔ قاری صاحب کا کاغذات جمع کروانے کی غرض سے قطعاً اسلام آباد جانے کے لیے تیار نہیں تھے۔ میں فوراً قاری صاحب کے گھر گیا اور اماں جی سے درخواست کی کہ ان کے کاغذات دیں۔ قاری اظہار احمد تھانوی صاحب کا بطور استاذ تقریر ہو گیا، اور مجھے اسلامک یونیورسٹی اسلام آباد کی جانب سے سکارلشپ عطا کیا گیا۔ ایک سکارلشپ جامعہ ازہر کا تھا، ایک جامعہ ام القریٰ کا اور ایک جامعہ اسلامیہ مدینہ منورہ کا۔ اللہ تعالیٰ جزاۓ خیر دے قاری اور لیں العاصم خطۂ اللہ کو، یہ اس وقت مدینہ یونیورسٹی میں پڑھتے تھے، انہوں نے کہا کہ آپ کوشش کر کے جامعہ اسلامیہ کا سکارلشپ لے لیں۔ اگر آپ کو جامعہ اسلامیہ کا سکارلشپ مل گیا، تو یہاں آپ کو جامعہ ازہر سے اچھے استاد مل جائیں گے، جو تجوید و قراءت میں باہر ہوں گے۔ یہ بہت اچھی بات تھی۔ ان کی اس رہنمائی کے نتیجے میں فوراً اسلام آباد گیا، جب میں اسلام آباد پہنچا تو پہنچا کہ میرے تمام کاغذات جامعہ ازہر کے لیے تیار ہو چکے ہیں، میں نے وہ جامعہ اسلامیہ کے لئے تبدیل کروائے۔ اس کام میں میاں نواز شریف، جو میرے مقتدی تھے، ان کا بڑا کردار ہے، ورنہ حکومت جو ایک دفعہ (تعلیمی) پالیسی بنالیتی ہے تو اس کو تبدیل کرنا بہت مشکل ہوتا ہے، لیکن انہوں نے میرے درخواست منظور کی اور میرا جامعہ ازہر کا سکارلشپ جامعہ اسلامیہ مدینہ منورہ کے لیے تبدیل کر دیا گیا۔

سوال: مدینہ منورہ میں قراءات کے کون سے اساتذہ سے استفادہ کیا؟

جواب: قراءات کے اساتذہ میں سے حضرت شیخ محمود سیبویہ رحمہ اللہ، جو رئیس القراءات تھے، شیخ عبدالفتاح المرصفي رحمہ اللہ، یہ نائب رئیس تھے، شیخ عبدالرافع رضوان خطۂ اللہ، شیخ عبدالحکیم رحمہ اللہ، شیخ عبدالرازق علی موسیٰ۔

اور شیخ محمود جادو، یہ اگرچہ ہمارے براہ راست استاذ نہیں ہیں۔ لیکن ان سے تعلق اس حوالے سے ہے کہ وہاں ریڈ یو ریکارڈنگ کے پروگرام دروس میں القراءات میں ہم ان کے ساتھ شریک ہوتے تھے۔ ان سب کے علاوہ میں نے مدینہ منورہ کے قیام کے دوران شیخ القراء حضرت قاری فتح محمد پانی پتی ”کو القراءات عشرہ میں ناکر سنہ اجازت لی ہے۔ ان کے علاوہ قاری طاہر حبیبی سے القراءات کے دقيق علمی موضوعات پرمفید خط کتابت رہی ہے۔

**سوال: استخانی متن الحجۃ میں کیا کیفیت رہی؟**

**جواب:** تجوید و قراءات میں ہمیشہ امتیازی نمبر حاصل کیے، جبکہ دیگر علوم میں میری دلچسپی کم رہی ہے، لیکن تجوید و قراءات میں میرے نمبر الحمد للہ ہمیشہ اچھے رہے۔ مدینہ یونیورسٹی میں بھی شعبہ قراءات میں بھی جتنے علوم ہیں، ان میں ۹۵ فیصد اور ۹۸ فیصد نمبر میں نے حاصل کئے ہیں۔ دوسرے علوم میں صرف پاس مارکس ہی ہوتے تھے۔ میری کوشش ہوتی تھی کہ صرف پاس ہو جاؤں، قابل ہونے سے ڈرتا تھا ”لکل فن رجال“

**سوال: وہاں آپ کی ہم نصابی سرگرمیاں کیا تھیں؟**

**جواب:** وہاں بھی ہم نصابی سرگرمیاں تجوید و قراءات کے حوالے سے تھیں۔ ایک دن میں نے خلاف ضابط بلند آواز میں تلاوت شروع کر دی۔ اسی دوران دکتور عبدالعزیز القاری جو ذرا سخت مزاج کے تھے، وہاں سے گزر رہے تھے، انہوں نے جب اس کی وجہ پوچھی تو میں ڈرڈر کے بتارہا تھا، کہنے لگے کہ ڈر نہیں، میں آپ سے پوچھتا چاہتا ہوں کہ آپ نے پہلے بھی کہیں پڑھا ہے؟ تو میں نے کہا الحمد للہ پاکستان میں پڑھتا ہا ہوں، بلکہ پڑھاتا بھی رہا ہوں۔ کلیۃ القرآن میں قاری اور یہ عاصم حفظہ اللہ بھی موجود تھے، ان کی مشاورت سے میں نے فترة ثانیہ سے آغاز کیا۔ جب میں فترة ثانیہ میں پہنچا تو معلوم ہوا کہ شاطبیہ کے پانچ سورجی کے شریاد کرنے ہیں۔ پھر وہاں حفظ اپیات بھی نصاب کا حصہ تھیں، جو پاکستان کے نصاب میں شامل نہیں تھیں، اس لئے ابتداء وہ مجھے ایک پہاڑی کی طرح محسوس ہوئیں، ہر صورت میں جنت الیقوع کا ایک راوی نگاہ کے دوسرا طرف کھیتوں میں سے ہوتے ہوئے تقریباً اڑھائی گھنٹے تک منج نگر کے بعد یہ اشعار یاد کرتا، بس روانہ ہونے سے قبل میں تقریباً میں اشعار یاد کر لیتا۔ یہ میں اشعار میرا معمول تھا، بلکہ ایک دفعہ شیخ علی عبدالرحمٰن الحنفی حفظہ اللہ نے مجھ سے پوچھا کہ بھائی میرا دل بھی قراءات سبعہ پڑھنے کو چاہتا ہے، لیکن یہ لوگ کہتے ہیں شاطبیہ یاد کرنی پڑے گی۔ میں اس عمر میں اسے مشکل محسوس کرتا ہوں۔ میں نے کہا میری اور آپ کی عمر قریب تریب ہے، توہنے لگے اور مجھ سے پوچھا کہ تم کیسے یاد کرتے ہو؟ میں نے بتایا کہ میں اس طرح سے جنت الیقوع کا چکر کھاتا ہوں، توہنس کے کہنے لگے میں تو جنت الیقوع کا طواف نہیں کروں گا، تم کرتے رہو۔ میں نے کہا کہ میں یہ سمجھتا ہوں کہ جامع القرآن حضرت عثمان رضی اللہ عنہ اور امام نافع رحمہ اللہ وغیرہ

یہاں محفوظ ہیں، ان حضرات کی برکت میں نے پائی، ورنہ آپ یہ دیکھئے کہ ایک شخص کی عمر ۳۵ سال کے قریب ہو، اس کے چہ بچے بھی ہوں اور وہ اس عمر میں شاطبیہ یاد کرے، پھر شاطبیہ بھی ایسے یاد کرے کہ باقاعدہ پارے کی طرح سنانے کا دور کرے، تو یہ برکت کے علاوہ اور کیا ہو سکتا ہے؟

سوال: آپ کی عصری تعلیم کیا ہے؟

جواب: جب میں پاکستان واپس آیا تو مجھے کہا گیا کہ آپ کے پاس دو سندیں ہیں: جامعہ اشرفیہ اور مدینہ یونیورسٹی کی، ان دونوں کو ملائکر آپ برہ راست دکتوراہ کر لیں، چنانچہ میں فارم تیار کر کے جب پنجاب یونیورسٹی گیا تو ڈاکٹر ظہور احمد اظہر، جو کہ میرے استاد بھی ہیں، ان کے سامنے میں نے کاغذات رکھے۔ انہوں نے کہا گرامی قدر! یہ ڈگری اگر چہ ایم اے کے برابر ہے اور اس کی بنیاد پر دکторاہ کرنا فائدہ مند بھی رہے گا، لیکن بہتر یہ ہے کہ آپ پر یونیورسٹی سے ماسٹرز کر لیں تاکہ اگر کسی وقت قانونی طور پر اس دکторاہ کے خلاف رکاوٹ کھڑی ہو بھی جائے تو بھی آپ کی ڈگری محفوظ رہے، چنانچہ میں نے دکторاہ کے بجائے ماسٹرز میں داخلہ لے لیا اور اسلامیات میں ۱۹۸۷ء میں ماسٹرز کر لیا۔ اور پھر دکторہ بھی کر لیا۔

سوال: مدینہ یونیورسٹی میں آپ کے خصوصی اساتذہ کون تھے؟

جواب: خصوصی طور میں نے شیخ عبدالفتاح المرصفي رحمہ اللہ سے ان کے گھر جا کر باقاعدہ استفادہ کیا، انہیں میں نے قراءات ملائش میں پورا قرآن پاک سنایا تھا۔ اس کے علاوہ جو بھی قراءات سبعہ کے متعلق سوال ہوتے ان پر بھی گفتگو ہوتی رہتی تھی یعنی پڑھ ہم ملائش رہے ہوتے تھے، لیکن ساتھ ساتھ تحریرات، شاطبیہ کے اشعار، شاطبیہ کی جزئیات اور قراءات کے تواتر وغیرہ جیسے موضوعات پر بحث ہوتی تھی۔ آخری سال میں میں نے ایک مخطوطہ الافہام فی وقف حمزہ وہشام تحقیق کیا، اس میں میرے گران شیخ عبدالفتاح المرصفي تھے۔ میں نے ان سے بہت سے مخطوطات حاصل کیے اور بہت استفادہ کیا۔

سوال: قراءات ملائش کے علاوہ قراءات سبعہ کے کون آپ کے استاد ہیں؟

جواب: قراءات سبعہ میں سورہ البقرہ اور اصول شیخ عبدالحکیم رحمہ اللہ سے، جبکہ باقی سارا قرآن پاک شیخ عبدالرافع حفظہ اللہ سے پڑھاتا تھا۔

سوال: اذاعت القرآن سے تعلق کے بارے کچھ بتائیے؟

جواب: ایک دن ہم لوگ مسجد میں امتحان کی تیاری کے لئے جمع تھے۔ اتفاقاً ہم نے ایک صاحب کو مائیکر و فون کے ذریعے لوگوں کے انٹرویو کرتے دیکھا۔ وہ گھومتے پھرتے ہمارے پاس بھی آگیا۔ اس نے پوچھا کہ آپ لوگ کیا

پڑھتے ہیں؟ میں نے کہا کہ کلیٰۃ القرآن کے طلبہ ہیں، قراءات پڑھتے ہیں تو اس نے کہا آپ ہمیں اس سے کچھ سناسکتے ہیں؟ ہم نے کہا بالکل سنائیں گے، چنانچہ میں نے سورہ الفاتحہ کا اجراء ریکارڈ کروادیا۔ یہ پروگرام انہوں نے ریڈیو اذان القرآن پر جامعہ اسلامیہ کے چند لمحات کے نام سے نشر کیا۔ جب پروگرام چلا تو اذان القرآن والوں سے بہت اصرار ہوا کہ قراءات کا پروگرام باقاعدہ چلا کیں، چنانچہ عبید کلیٰۃ القرآن نے مجھے بلا یا اور کہا کہ یہ معاملہ ہے، کیا اس کو باقاعدہ چلا یا جا سکتا ہے؟ میں نے کہا کہ اگر اس اتنہ تیار ہوں تو ہم لوگ پڑھنے کے لیے تیار ہیں، کیونکہ ۱۹۶۵ء سے میں پاکستان ریڈیو پر پڑھتا آرہا تھا۔ ابتداء میں جب انتخاب کا وقت آیا تو اس میں پاکستان سے قاری ابراہیم میر محمدی، قاری ادريس عاصم اور میں، ہم تینوں تھے۔ قاری محمد ابراہیم اور میں دونوں نوجوان شمار ہوتے تھے، چنانچہ اس پروگرام میں مرکزی ہم لوگ تھے، جبکہ بنگلہ دیش اور سعودی عرب کے دو تین طالب علم اور بھی تھے۔ پروگرام کی ترتیب یہ تھی کہ ایک استاد تین حلقات کروائے گا، اس میں پہلا اور تیسرا میں پڑھوں گا، درمیان میں کوئی طالب علم شریک ہو جائے گا، کیونکہ مسلسل ایک گھنٹہ تلاوت کرنا بہت مشکل تھا۔ ۲۰، ۲۰ منٹ کے تین حلقات ہوتے تھے تو پہلا ۲۰ منٹ کا حلقة میں پڑھوں گا، پھر ۲۰ منٹ کا حلقة دوسرا پڑھے گا، پھر ۲۰ منٹ کا حلقة میں پڑھوں گا۔ اسی طرح قاری ابراہیم میر محمدی کا پہلا ۲۰ منٹ کا حلقة ہوتا تھا، پھر اس کے بعد دوسرا ۲۰ منٹ کا حلقة کوئی دوسرا پڑھتا، پھر تیسرا ۲۰ منٹ کا حلقة قاری ابراہیم میر محمدی پڑھاتے تھے۔ ہم دونوں روزانہ تقریباً ۲۰، ۲۰ یعنی چالیس منٹ پڑھتے تھے، جبکہ باقی لوگ ۲۰ منٹ پڑھتے تھے۔

**سوال:** آپ وہاں کس لمحہ میں قرآن کریم پڑھتے تھے؟

**جواب:** میں وہاں 'نشادوی' کے لمحہ میں پڑھتا تھا، اس لئے 'ثانی نشادوی' کے نام سے معروف تھا۔

**سوال:** مدینہ یونیورسٹی سے فارغ ہونے کے بعد آپ نے وہاں رہنا کیوں پسند نہیں کیا؟

**جواب:** یہاں والد صاحب اور بڑے بھائی کا شدید اصرار تھا کہ وہاں نہیں رہنا۔ پنج بڑے ہو گئے تھے، اس لئے الہمیہ کا تقاضا بھی تھا کہ خود دکتورہ کرنے سے بہتر ہے کہ بچوں کو دکتورہ کرایا جائے، حالانکہ جامعہ نے بعثت کے طور پر میر اقرar کر دیا تھا، اس کے لیے معقول تجوہ کی پیش کش بھی کی تھی، جو شاید چار ہزار چار سو یال نہیں تھی، اس کے علاوہ الائنس بھی تھے، یعنی ٹوٹل ملکار مجھے چھ ہزار یال بتائے گئے۔ اس کے علاوہ تین ماہ کے اندر اندر فیملی کے دیزہ کی بھی پیش تھی۔ وہ رمضان کو نتیجہ آیا تھا، جبکہ گیارہ بارہ رمضان کو انہوں نے آفر کر دی تھی۔ بہر صورت میں نے واپس آنے کا فیصلہ کر لیا تھا، چنانچہ جب میں سترہ رمضان کو خروج کے لئے جوازات لینے گیا، تو متعلقہ افسر کہنے لگا: آنت مجنون؟ یعنی وہ تاریخ کو تمہارا نتیجہ آیا ہے، سترہ تاریخ کو تو کہتا ہے کہ میرا خروج لگادیں۔ تو میں نے کہا کہ

قاری مجنون، خیر انہوں نے مجھ سے پوچھا کہ کیا سبب ہے؟ تو میں نے کہا کہ والدین کا اصرار ہے کہ میں پاکستان میں کام کروں۔ انہوں نے کہا بڑی حیران کن بات ہے کہ یہاں سے چھوڑ کر جا رہے ہو۔ میں نے کہا میں یہاں رہوں اور میرا دل وہاں رہے، اس سے بہتر یہ ہے میں وہاں رہوں اور میرا دل یہاں رہے۔

**سوال:** عام سمعین کا یہ خیال ہے کہ مصری قراءہ موسیقی کی آواز میں پڑھتے ہیں؟

**جواب:** مصری قراءے کے بارے میں، میں اکثر یہ کہا کرتا ہوں کہ ان سے اچھی چیز لے لو اور بری چھوڑ دو۔ میں نے بھی مصری قراءے سے پڑھا، مصری قراءے کی بعض چیزیں ہمارے اکابرین کے ہاں پسندیدہ نہیں ہیں، چنانچہ ہم نے وہ چیزیں نہیں لیں۔

**سوال:** ایسی کوئی مشکلات بتائیں، جو آپ کو دارالعلوم الاسلامیہ میں پڑھاتے وقت پیش آئی ہوں؟

**جواب:** درس نظامی اور قراءت کا جب ہم مقابل کرتے ہیں تو واضح ہوتا ہے کہ درس نظامی کے اساتذہ کا مزاج سکون و خاموشی کا ہے، ان کو بالکل سکون اور یکسوئی چاہیے، جہاں کوئی شور اور ہنگامہ نہ ہو، جبکہ قراءہ کا مزاج جھری تلاوت کا ہوتا ہے۔ اس پر اساتذہ کا اختلاف ہوتا تھا۔ میں ان اساتذہ کو بار بار یہ بات سمجھاتا تھا کہ دیکھتے یہ تجوید کے طلبہ ہیں، درس نظامی کے نہیں۔ بنیادی طور پر درس بھی تجوید کا ہے اور یہ طلبہ بھی تجوید سکھنے آتے ہیں، میں ان کو درس نظامی پڑھانا چاہ رہا ہوں، میں درس نظامی کے طلبہ کو تجوید نہیں پڑھا رہا، لہذا آپ کو اس کا لحاظ رکھنا ہوگا۔ ادھر تجوید کے اساتذہ کو میں یہ کہتا تھا کہ درس نظامی والے اگر نہ پڑھائیں گے تو تجوید کے طلبہ درس نظامی سے محروم ہو جائیں گے، لہذا ان کے ساتھ ذرا رویہ اچھا رکھو۔ اتنی دشواریاں پیش آئیں کہ مجھے بعض مرتبہ استاذ نکالنا پڑے، مثلاً ہمارے ہاں ایک بڑے اچھے استاد تھے، انہوں نے طلبہ سے کہا کہ تم ہر وقت یہ روزوں روزوں کرتے ہو، کتابیں پڑھا کرو، ان کا تکرار کیا کرو۔ مجھے طلبہ نے بتایا تو مجھے بہت افسوس ہوا کہ یہ قرآن کے پڑھنے کو روزوں، روزوں کہہ رہے ہیں۔ ان کو بلا کے میں نے ان کا مزاج دیکھا تو وہ جوں کا توں تھا، چنانچہ میں نے ان کو فارغ کر دیا۔ مہتمم اور میرے درمیان یہ معاہدہ تھا کہ درس نظامی اور تجوید و قراءت کو ملا کر چلیں گے۔

**سوال:** سبعد احرف سے آپ کے ہاں کب امراض ہے، کیا آپ اسے تعدد سمجھتے ہیں یا معین عدد؟

**جواب:** اس موضوع پر ڈاکٹر عبدالعزیز القاری کا مقالہ ہے، جو مجلہ الکتبیہ میں چھپ چکا ہے، اس میں انہوں نے کہا ہے کہ سبعد احرف سے مراد سات کا مخصوص عدد ہے۔ مخدیم میں سے امام ابن الجزری رحمہ اللہ وغیرہ نے بھی ایسا ہی کہا ہے۔ میں بھی اسی کو مناسب سمجھتا ہوں۔

**سوال:** علم قراءت میں سبعد احرف سے مراد الفاظ و لمحات ہیں یا وجوہ مراد ہیں؟

**جواب:** میرا موقف اس بارے میں امام جزری رحمہ اللہ والا ہے، یعنی تذکیر و تنبیث، غیب و خطاب اور لمحات

وغيرہ۔ اس سلسلہ میں قاری طاہر جمیعی نے ایک نہایت و قیع مضمون لکھا ہے جس سے کافی وضاحت ہو جاتی ہے۔

سوال: وہ کون سا کلمہ ہے جس میں آٹھ وجوہ ہیں؟

جواب: قرآن کریم میں صرف ایک ہی جگہ فَيُغْرِيْ فَكُمْ بِمَا كَفَرْتُمْ میں آٹھ وجوہ ہیں۔

سوال: حضرت عثمان رضی اللہ عنہ نے جو کام کیا تھا، وہ سرمخط کے سلسلہ میں تھایا قراءات کا؟

جواب: حضرت عثمان رضی اللہ عنہ نے فکبتوہ علی لسان فریش کا حکم دیا تھا، یعنی رسم پر جمع کرنے کا حکم تھا۔ اصل میں لوگ کہتے ہیں کہ صحابہ کرام رضی اللہ عنہم کو تابت کا علم نہیں تھا، حالانکہ انھیں اتنا علم تھا جس کا آج دنیا میں تصور بھی نہیں کیا جاسکتا۔ انہوں نے قرآن پاک کو جس طرح بغیر حرکات، بغیر زبر، زیر، پیش کے مرتب، مدقون اور جمع کیا، بغیر نقطوں سے لکھا تو یہ انہی کا کمال ہے۔ اس لیے جب ہم غور کرتے ہیں تو ایک حیران کن چیز سامنے آتی ہے، مثلاً أصحاب الایکہ دو جگہ لام تعریف کے ساتھ ہے اور دو جگہ بغیر لام تعریف کے، تو مجھے یہ دیکھ کر بہت حیرت ہوئی۔ بعد میں جب تحقیق کی تو پہنچ چلا کہ الایکہ بلد کے لیے بولا جاتا ہے اور ایکہ مدینہ کے لیے۔ اندازہ سمجھنے کے ان کی سوچ اور فکر میں کس قدر وسعت تھی۔ (باقی آئندہ)

## خوبخبری

# فیوضات شرح مشکوٰۃ المصاپیع (کل)

پسندیدہ مودودہ

اب پہلی بار صرف چار جلوں میں مشکوٰۃ المصاپیع کی جامع و مختصر، بہل ولذتین شرح

شیخ الحدیث حضرت مولانا اکرم شیرازی طیل شاد صاحب الہا تم ترکوہ  

 شیخ الحدیث حضرت مولانا ناصر الدین حسینی مولانا ناصیر الدین خان  

 شیخ الحدیث حضرت مولانا احمد بن علی مولانا احمد بن علی مولانا احمد بن علی مولانا احمد بن علی

**مؤلف: مفتی محمد بلاں خان بنوی فاضل جامعہ فاروقیہ کراچی، متخصص جامعہ الرشید کراچی**

☆ روایتی اور مطلب خیز ترجیح

### خصوصیات

☆ جاذب نظر عربی رسم الخط میں "باعراب" عبارت

☆ مخلوقات کی تعریف یا تمام شکل احادیث پر بحث

☆ برہدیث کی ازیر بحث عبارت انتیازی امنوان سے

☆ احادیث کے تحت فتحی سا لک داخیلیات کی مدل و شاخت

☆ اہل سنت و جماعت کے حقائق کی مدل و شاخت اور باطل مقانک کارہ

☆ انتشار و جمیعت کے حقائق اسناد طالب علم کو درکار مدار پر اکتفاء

☆ شرح احادیث میں اکابری تحقیقات کا خام

☆ احتمالات کی تیاری اور مواعیز درس کے لیے یہ سیان نظر

☆ طول طبلیں بیش کی تعداد اور غیر ضروری احتمال سے صرف نظر

عام قیمت: 2800

رعایتی قیمت: 1400

مکتبہ عروہ بن مشریع

غزویٰ شریعت اردو بازار لاہور

0333-1450412

ہاشم دنکش:

ادارة الغازی بنوں

0336-9077200